



பேரறிஞர் அண்ணா அவர்களின் 115வது பிறந்த நாளை முன்னிட்டு ராணிப்பேட்டை மாவட்டம் வி.சி.மோட்டர் வாலாஜாபேட்டை ஊராட்சி ஒன்றிய அலுவலகம், முத்துக்கடை பேருந்து நிலையம் ஆகிய பகுதியில் அண்ணாவின் திருவுருவச் சிலைகளுக்கு கைத்தறி மற்றும் துணிநூல் துறை அமைச்சர் ஆர்.காந்தி மாலை அணிவித்து மரியாதை செலுத்தினார் இதில் தி.மு.க. சுற்றுச்சூழல் அணி மாநில துணை செயலாளர் ஆர்.வினோத்காந்தி, வாலாஜா ஒன்றிய குழு தலைவர் சேஷாவெங்கட, மாவட்ட ஊராட்சி குழு தலைவர் ஜெயந்தி, திருமூர்த்தி, வாலாஜா நகர மன்ற தலைவர் ஹரிணி தில்லை, நகர செயலாளர் து.தில்லை, இராணிப்பேட்டை நகர செயலாளர் பி.பூங்காவனம் மற்றும் பலர் கலந்து கொண்டனர்.

கலைஞர் மகளிர் உரிமைத் திட்டம்: பெண்களுக்கு கிடைத்துள்ள புதிய கவரவம்!

முதல்வரின் சாதனை மகுடத்தில் மற்றுமோர் ஒளிவீசும் வைரக்கல்!

சென்னை, செப். 16- கலைஞர் மகளிர் உரிமைத் திட்டத்தை நிறைவேற்றியதன் மூலம் பெண்களுக்கு புதிய கவரவத்தை முதல்வர் மு.க.ஸ்டாலின் அவர்கள் அளித்துள்ளார். இது முதல்வரின் சாதனை மகுடத்தில் பதித்துள்ள மற்றுமோர் ஒளிவீசும் வைரக்கல் என 'தினத்தந்தி' நாளேடு தனது 15.9.2023 தேதியிட்ட இதழில் 'ஒரு கோடி பெண்களுக்கு மாதம் ஆயிரம் ரூபாய்!' என்ற தலைப்பில் தலையங்கம் வெளியிட்டுள்ளது.

அது வருமாறு:-

சமுதாயத்தில் நல்ல பல சீர்திருத்தங்களை செய்த அண்ணாவின் பிறந்த நாளான இன்று, அவர் பிறந்த ஊரான காஞ்சிபுரத்தில், முதல் - அமைச்சர் ஒரு கோடியே 6 லட்சத்து 50 ஆயிரம் பெண்களுக்கு மாதம் ரூ.1,000 வழங்கும் திட்டத்தை தொடங்கி வைக்கிறார். மறைந்த பேரறிஞர் அண்ணாவுக்கு இன்று 115வது பிறந்த நாள். சமுதாயத்தில் நல்ல பல சீர்திருத்தங்களை செய்த அண்ணாவின் பிறந்த நாளான இன்று, அவர் பிறந்த ஊரான காஞ்சிபுரத்தில், முதல் - அமைச்சர் மு.க.ஸ்டாலின் அவர்கள் ஒரு கோடியே 6 லட்சத்து 50 ஆயிரம் பெண்களுக்கு மாதம் ரூ.1,000 வழங்கும் திட்டத்தை தொடங்கி வைக்கிறார். தி.மு.க.வின் தேர்தல் அறிக்கையில் கூறிய வாக்குறுதியையெல்லாம் நிறைவேற்றி கொண்டு இருக்கும் முதல் அமைச்சர்

'தினத்தந்தி' நாளேடு தலையங்கத்தில் பாராட்டு!

மு.க.ஸ்டாலின் அவர்கள், தமிழ்நாட்டிலுள்ள குடும்பத் தலைவர்களுக்கு மாதம் ரூ.1,000 வழங்கப் பட்டும் என்ற வாக்குறுதியை எப்போது நிறைவேற்றுவார்? என்ற எதிர் பார்ப்பு தமிழக மக்களிடையே, குறிப்பாக பெண்கள் மத்தியில் இருந்தது.



இருக்க ஒருவர் மட்டுமே விண்ணப்பிக்கலாம், ஆண்டு வருமானம் ரூ.2% லட்சத்துக்கும் குறைவானவர்களாக இருக்க வேண்டும் என்பது உள்பட பல தகுதிகள் வரையறுக்கப்பட்டு இருந்தன. இதற்கான விண்ணப்பப் படிவங்கள் ரேஷன் கடைகள் மூலம் வழங்கப்பட்டன.

இந்த திட்டத்துக்காக, ஒரு கோடியே 63 லட்சம் பேர் விண்ணப்பித்து இருந்தனர். தகுதி வாய்ந்தவர்களை தேர்ந்தெடுப்பதற்காக கம்ப்யூட்டரில் ஒரு மென்பொருள், அதாவது சாப்ட்வேர் உருவாக்கப்பட்டு தேர்வு நடந்தது. இதன் மூலம் ஒரு கோடியே 6 லட்சத்து 50 ஆயிரம் பயனாளிகள் தேர்வு செய்யப்பட்டுள்ளனர். 3 லட்சம் அரசு ஊழியர் குடும்ப பெண்கள் உள்பட 56% லட்சம் பெண்களின் விண்ணப்பங்கள் நிராகரிக்கப்பட்டுள்ளன. எதற்காக நிராகரிக்கப்பட்டன? என்ற விவரம் அவர்கள் செல்போனுக்கு குறுஞ்செய்தியாக அனுப்பப்படும் என்று முதல் அமைச்சர் மு.க.ஸ்டாலின் தெரிவித்துள்ளார். மேல்முறையீடு செய்யவும் அவர்களுக்கு வாய்ப்பு வழங்கப்பட்டுள்ளது.

காஞ்சிபுரத்தில் முதல்-அமைச்சர் மு.க.ஸ்டாலின் அவர்கள் இந்த திட்டத்தை

தொடங்கிவைக்கும் அதே நேரத்தில், மாவட்ட தலைநகரங்களில் அமைச்சர்கள் தொடங்கி வைக்கிறார்கள். அந்த இடத்துக்கு பணம் கிடைக்காத யாராவது வந்து விளக்கம் கேட்டால் பதில் சொல்லவும், கோரிக்கை மனு கொடுத்தால் பரிசீலிக்கவும் முதல் அமைச்சர் உத்தரவிட்டுள்ளார். இந்த ஏற்பாடு மிகவும் வரவேற்கத்தக்கது. ஏற்கனவே, பயனாளிகளின் வங்கி கணக்குகளில் ரூ.1 வரவு வைக்கப்பட்டு சோதனை செய்யப்பட்ட நிலையில், நேற்றே பலருக்கு ரூ.1,000 போய் சேர்ந்துவிட்டது. வசதி குறைந்த குடும்ப பெண்களுக்கு மாதம் ரூ.1,000 என்பது அவர்களுக்கு தன்னம்பிக்கையை அளிக்கும். "சொன்னதை செய்வோம், செய்வதையே சொல்வோம்" என்று கலைஞர் அடிக்கடி சொன்னதை ஒருவரவாற்றிச் சிறப்பிக்க மாபெரும் சமூகநல திட்டத்தை நிறைவேற்றியதன் மூலம் சாதனை படைத்து விட்டார், முதல்-அமைச்சர் மு.க.ஸ்டாலின். "இது உதவித்தொகை அல்ல, உரிமைத்தொகை" என்று அறிவித்திருப்பதன் மூலம், இந்த தொகையை பெறும் பெண்களுக்கு புதிய கவரவத்தை கொடுத்திருக்கிறார், முதல்-அமைச்சர். அவரது சாதனை மகுடத்தில் இது ஓர் ஒளிவீசும் வைரக்கல் அல்ல.

இவ்வாறு அத்தலையங்கத்தில் குறிப்பிடப்பட்டுள்ளது.

டெல்லி அதிகாரக்கோட்டை நெற்றிக்கண்ணைக் காட்டினாலும்,

குற்றம் குற்றமே என்றிரைத்த திராவிட இயக்க நக்கீரன்தான் அமைச்சர் உதயநிதி ஸ்டாலின்!

திராவிட இயக்கச் சிந்தனைகளுக்கும், கோட்பாடுகளுக்கும் வேர்களாகவும், விழுதுகளாகவும் இருப்பவை, தொன்மையான தமிழ் மரபுகளும், சிந்தனைகளும், இலக்கியங்களும், வாழ்வியல் முறைகளுமாகும். எனவே, இன்றைய திராவிட இயக்கக் கோட்பாடுகளாக அடித்தளம், தமிழனது கலை, கலாச்சாரம், நாகரிகம், பண்பாடு ஆகிய வாழ்வியல் கூறுகள்தான் அடித்தளமாகின்றன.

இயற்கையோடு ஒன்றி வாழ்ந்த தமிழ்ச் சமுதாயம், நிலங்களை ஐந்து வகையாகப் பிரித்து குறிஞ்சி, மருதம், முல்லை, நெய்தல், பாலையாடு ஆகிய அங்கு வாழ்ந்த மக்களின் வாழ்வியல் முறைகளுக்கெல்லாம் இலக்கியங்கள் மூலமாக வடிவங்கொடுத்தனர். இயற்கையோடு இணைந்த வாழ்க்கை முறைதான் ஆதித்த மிழர்தம் வாழ்வியல் முறை. இதன் காலமாற்றங்களின் பரிணாமத்தான் திராவிடம் - திராவிடர்கள். திராவிடர்கள் இந்திய நிலப்பரப்பு முழுமையும் பரந்து பட்டு வாழ்ந்தார்கள் என்பதற்கான எச்சங்கள்தான் மொகஞ்சதாரோ - ஹரப்பா - கீழடி அகழ்வாராய்ச்சிகளில் கிடைத்த தரவுகளும், தொல்லியல் சான்றுப் பொருட்களுமாகும்.

இத்தகைய தொன்மையான நாகரிகச் சிறப்புடன் வாழ்ந்த திராவிடச் சமூகத்தில் இடையிலே புகுந்துவிட்ட ஆரிய இனத்தவர்களால் உருவாக்கப்பட்ட ரிக், யஜுர், சாம, அதர்வண ஆகிய நான்கு வேதங்களும், மனு தர்ம சாஸ்திரங்களும் மனுஸ்மிருதிகளும் "சனாதனக் கோட்பாட்டை" புகுத்தி ஒன்றுபட்டு வாழ்ந்த சமூகத்தை, பிராமணன், சத்திரியன், வைசியன், சூத்திரன் என நான்கு வர்ணப் பிரிவுகளாக்கி பிராமணன் தலையிலும், சத்திரியன் பூஜத்திலும், வைசியன் தொடையிலும், சூத்திரன் பாதத்திலும் பிறந்தவர்கள் என்று பிரித்தார்கள். இந்தப் பிரிவினைக்கு அப்பாற்பட்டவர்கள் "பஞ்சமர்கள்" என்று கருதப்பட்டார்கள்.

இந்த நால்வகை வர்ணாசிரமப் பிரிவில் எல்லா வகையிலும் உயர்ந்தவனாக பிராமணன் சருதப்பட்டான். சூத்திரன் பிராமணனுக்கு பணிவிடைகள் செய்திடும் நிறந்த பிராமணயாக்கப்பட்டான். அதுமட்டுமல்ல, கல்வி சூத்திரனுக்கு மாறுக்கப்பட்டது. சூத்திரனது நிலை இதுவெனில், பஞ்சமர்களின் பரிதாபமான நிலைகளை விவரிக்க வியலாது! இந்தக் கொடுமைகள் பலநூறு ஆண்டுகாலமாக தொடர்ந்தது. ஆரியர்கள் வேதங்களை அடிப்படையாகக் கொண்டு உருவாக்கிய அடிப்படைக் கோட்பாடுதான் "சனாதனக் கோட்பாடாகும்". இதன் விளக்கம் என்பது குல தர்மக் கோட்பாடாகும். நோக்கம் என்பது வர்ணதர்மத்தை நிரந்தரமாக கட்டிக்காப்பது. விளைவு என்பது சூத்திரர்களுக்கும், பஞ்சமர்களுக்கும் கல்வி மாறுக்கப்பட்டது. நிரந்தர அடிமைகளாக பிராமணர்களுக்கு பரம்பரையாக பணியாற்றுவது. பெண்களை உரிமைகள் ஏதுமற்ற போகப் பொருளாக்குவது. கடவுளின் தூதுவன் பிராமணன்தான் என சத்திரியனையும், வைசியனையும், சூத்திரனையும், பஞ்சமர்களையும் நம்ப வைப்பது.

இந்த ஆண்டான் அடிமை முறைக்கும், பெண்ணடிமை முறைக்கும் ஆரியர்கள் இடம்பெயர் "சனாதன தர்மம்". இதற்கென்ன விளக்கம் என்று வினவினால், "ஆதியும் - அந்தமும் இல்லாதது" என்கிறார்கள். இப்படி "மீதிக்கொப்பம் இல்லாமல் "பிடிக்கொப்பம் இல்லாமல் அனாமதேயக் கோட்பாடு எங்களுக்குத் தேவையில்லை, அதிலும் குறிப்பாக ஏற்றத்தாழ்வற்ற சமத்துவ சமுதாயத்தை உருவாக்கி முச்சங்கட்கள் வைத்து தமிழ் வளர்த்து, இயற்கையோடு ஒன்றிவாழ்ந்து, முழுமையான பெண்ணுரிமைகளை வழங்கி, வாழ்வாங்கு வாழ்ந்து உலக சமுதாயத்திற்கு வழிகாட்டும் "திருக்குறள்" என்ற வாழ்வியல் இலக்கியம் படைத்த தமிழ் இனத்தைச் சிதைத்துச் சின்னா பின்னமாக்கிய "சனாதனக் கோட்பாடு" எனும் வர்ணாசிரமக் கோட்பாட்டை அழிப்பதான எதிர்வரும் காலத்தில் புதிய விடிவலை உருவாக்கும்.

எனவே, சனாதனத்தை எதிர்ப்பது என்பதைவிட அழிப்பது அல்லது ஒழிப்பதுதான் சரியான வழிமுறையாக இருக்கமுடியும். இன்னும் தீர்க்கமாகவும், தெளிவாகவும் தெரிவிக்கவேண்டுமாயின் சனாதனக் கோட்பாட்டை அப்புறப்படுத்துவது (Wipeout) கூட எதிர்வரும் காலத்தில் சமூக ஒற்றுமையைச் சீர்குலைக்கும். எனவே, அந்தக் கோட்பாட்டை வேரோடு அப்புறப்படுத்த வேண்டும் (Root out) என்பதே தீர்க்கமான நடவடிக்கையாக இருக்கமுடியும். இந்த நடவடிக்கையை முற்போக்குச் சிந்தனையுள்ள எந்த பிராமணரும், பிராமணப் பெண்களும் மறுக்கமாட்டார்கள் என உறுதியாக நம்பலாம். இந்தத் தெளிவானதும், தீர்க்கமானதுமான கருத்தைத்தான் தமிழ்நாடு விளைபட்டிருந்தது அமைச்சர், கழகத்தின் இளைஞர் அணிச் செயலாளர் தெரிவித்திருக்கிறார். இந்தக்கருத்து தொடர்ந்து திராவிட இயக்கம் நாட்டுமக்களுக்கு தெளிவுபடுத்திக் கொண்டிருக்கக்கூடிய கோட்பாடுதான். இருபதாம் நூற்றாண்டின் தொடக்கத்திலிருந்து நீதிக்கட்சி, சுயமரியாதை இயக்கம், திராவிடர் கழகம்,

திராவிட முன்னேற்றக்கழகம் என்று திராவிட இயக்கங்கள் தொடர்ந்து மக்கள் மத்தியில் வலியுறுத்திக் கொண்டிருக்கும் சனாதன ஒழிப்பு நிலைப்பாட்டை மக்கள் எளிதில் விளங்கிக்கொள்ளக்கூடிய எடுத்துக்காட்டுகளுடன் விளக்கியுள்ளார்.

அமைச்சர் உதயநிதியின் இந்தக் கருத்தும், நிலைப்பாடும் இந்துக்கள் எனக்கருதப்படுபவர்களுக்கு எதிரானது அல்ல. மேலும் இந்துக்களை ஒழித்துவிடவேண்டும் என்றும் அவர் தெரிவிக்கவில்லை. திராவிட இயக்கச் சிந்தனைகளுக்கும், சமூகத்தில் ஏற்றத்தாழ்வுகளை உருவாக்கும் ஓர் நச்சுச்சிந்தனையின் வெளிப்பாடான சனாதனக் கோட்பாட்டை ஒழிப்பதுதான் உரிய நடவடிக்கையாக இருக்கமுடியும். அதுமட்டுமல்ல, சனாதனக் கோட்பாட்டால் மிக்ககுறைந்த சதவிகித எண்ணிக்கையில் உள்ளவர்கள் கல்வி - செல்வம், வேலைவாய்ப்பு என அனைத்து பயன்களையும் பெற்று ஏகபோக வாழ்க்கை வாழ்ந்தனர். மக்கள் தொகையில் 90 சதவிகிதத்திற்கும் மேலான மக்கள் கல்விகற்க உரிமையின்றி, அடிமைகளாக பிராமணர்களுக்கு குற்றேவல் செய்பவர்களாக வாழ்ந்து வறுமையிலேயே மாழ்ந்திருக்கிறார்கள். இதுதான் பலநூற்றாண்டு காலமாக பிராமணர்கள் தவிர்ந்துகொண்டிருந்த மறையை சனாதனப் பிரிவினர் பட்ட எண்ணிலடங்காத துன்பங்களும், துயரங்களும் ஆகும்.

இந்தக் கொடுமைகளுக்கு அடித்தளமாகவும், விதையாகவும் கருதப்படுகின்ற சனாதன முறையை சனாதன தர்மம் என்றோ, அல்லது வாழ்வியல்முறை என்றோ எப்படி ஏற்றுக்கொள்ள முடியும்? இயற்கைச் சீற்றங்களாவது வந்து அழிவுகளை உண்டாக்கிவிட்டு மறைந்துவிடும், ஆனால் இந்த வேத அடிப்படையிலான சனாதன தர்மம் உண்டாக்கியிருக்கின்ற பல நூறு ஆண்டுகாலமாக மனிதகுலத்தில் உருவாக்கியிருக்கின்ற பேரழிவுகள் எண்ணிலடங்காதவைகளாகும். அமைச்சர் தம்பி உதயநிதி ஸ்டாலின் அவர்கள் தெரிவித்த கருத்துகள் திராவிட இனத்தைப் பாதுகாப்பதற்காக மட்டுமல்ல; மனித குல சமத்துவத்தையும், சமூகநீதியையும், பொருளியல் சமத்துவத்தையும், பெண்ணுரிமையை உறுதிப்படுத்துவதற்காகவும் தான் என்பதை, நாட்டில் உள்ள அனைத்து மக்களும் ஏன்? எல்லா மதத்தைச் சார்ந்தவர்களும், குறிப்பாக

இந்து மதத்தைச் சார்ந்தவர்களும், அமைச்சர் உதயநிதியின் சனாதன ஒழிப்பு நிலைப்பாட்டின் நியாயங்களையும், கடந்தகாலத்தில் சனாதன தர்மத்தால் விவங்கி

பான்மையான மக்கள் அனுபவித்த துன்ப, துயரங்களையும் நடுநிலையோடு எண்ணப்பார்த்து தெளிவுபெறவேண்டும். திருத்திக் கொள்ளவேண்டும் என்பதே அமைச்சர் உதயநிதியின் நோக்கமும், எதிர் பார்ப்புமாகும்.

இந்தக் கருத்தை அமைச்சர் உதயநிதி கூறியவுடன் அதனைத் திருத்தி இந்துக்களுக்கு எதிராகக் கருத்தை வெளிப்படுத்தியதைப்போல ஓர் மாயத்தோற்றத்தை உருவாக்கவதும், வாரணவசியில் ஓர் "சாமியார்" கையால் பட்டாக்கத்தியுடனும், அமைச்சர் உதயநிதியின் பட்டத்துடன் பேட்டி தருகிறார். அந்தச் சாமியார் உதயநிதியின் தலைக்கு 10 கோடி விலை பேசுகிறார். இப்படி பகிரங்கமாகப் பேட்டி கொடுத்த அந்தச் சாமியார் மீது கிரிமினல் நடவடிக்கையல்லவா சட்டப்படி மேற்கொண்டிருக்கவேண்டும்? அந்த மாநில அரசாங்கம் அந்தக் கடமையை நிறைவேற்றியிருக்கிறதா? அதுமட்டுமல்ல, ஒன்றியத்தின் பிரதமர் நரேந்திர மோடி அவர்கள், அமைச்சர் உதயநிதியின் கருத்துக்கு பதில் கூறவேண்டும் என்று ஆணையிட்டுள்ளாரே வாரணாசி சந்நியாசி ஆயுதத்தோடும், அமைச்சர் உதயநிதியின் பட்டத்தோடும், வலம்வந்து உதயநிதியின் தலைக்குப் பத்துக்கோடி விலை பேசுகிறாரே, இதற்கென்ன நடவடிக்கை எடுத்துள்ளார்.

பிரதமரின் நடவடிக்கை அமைச்சரின் நடவடிக்கை அமைச்சர் உதயநிதியின் கருத்துக்கு எச்சரிக்கை விடுப்பதைப்போல அல்லவா இருக்கிறது.

அமைச்சர் உதயநிதி ஒருதலைப் பட்சமான சனாதனக் கோட்பாட்டைத்தான் ஒழிக்கச் சொன்னார். இந்துக்களையோ மற்றவர்களையோ அழிக்கச் சொல்லவில்லை. இதை பிரதமர் உரியமுறையில் புரிந்து கொள்ளாமல், அதிகார "நெற்றிக்கண்ணை" அமைச்சர் உதயநிதியை நோக்கித் திருப்புகிறார். தமிழ்மண், அதிகாரத்திற்கு அஞ்சாத நக்கீரனை உருவாக்கிய மண் அல்லவா. ஆம், நெற்றிக் கண்ணைக் காட்டினாலும் குற்றம் குற்றமே என்று அன்று ஆண்டவனுக்கு எதிராக அஞ்சாமல் நக்கீரன் உண்மையை உறுதிப்படுத்துச்சொன்னார். ஆம், இந்தத் தமிழ் மண்ணின் நக்கீரன் வழித்தோன்றலாக அமைச்சர் உதயநிதி ஸ்டாலின் டெல்லியிலிருந்து அதிகாரக் கோட்டை நெற்றிக்கண்ணை காட்டிய போதும் சனாதனதர்மம் மனித குலத்திற்கு எதிரான குற்றம் - குற்றமேதான் என தொடர்ந்து வலியுறுத்திவரும் அமைச்சர், தம்பி உதயநிதி ஸ்டாலினை திராவிட இயக்கத்தின் நக்கீரனாகவே மக்கள் ஆச்சரியத்துடனும், ஆர்வத்துடனும் பார்க்கிறார்கள்.



முதலமைச்சர் மு.க.ஸ்டாலின் அவர்களின் ஆணைப்படி "கலைஞர் மகளிர் உரிமைத் தொகை திட்டத்தை கடலூர் மேற்கு மாவட்டம் திட்டக்குடியில் தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வி.கணேசன் தொடங்கி வைத்தார். உடன் நெய்வேலி சட்டமன்ற உறுப்பினர் சபா. இராசேந்திரன், திட்டக்குடி நகர மன்ற துணைத் தலைவர் வி.பி. பி.ரமகுரு, மங்கனூர் ஒன்றியக் குழு பெருந்தலைவர் கே.என்.டி. சுருணாசங்கர், திட்டக்குடி நகர மன்ற தலைவர் வெண்ணிலா கோதண்டம், மங்கனூர் கிழக்கு ஒன்றிய கழக செயலாளர் பட்டுர் வீ. அமிர்தலிங்கம் மற்றும் துறை சார்ந்த அரசு அலுவலர்கள் உள்ளனர்



பேரறிஞர் அண்ணா அவர்களின் 115வது பிறந்தநாளை முன்னிட்டு திருப்பூர் தெற்கு மாவட்டம், தாராபுரம் நகர கழகத்தின் சார்பில் பேரறிஞர் அண்ணாவின் திருவுருவச் சிலைக்கு தாராபுரம் நகர கழக செயலாளர், நகரமன்ற உறுப்பினர் சு.முருகானந்தம் தலையையில் ஆதிதிராவிடர் நலத்துறை அமைச்சர், கழக மகளிர் அணி துணைச் செயலாளர் என்.கயல்விழி செல்வராஜா மாலை அணிவித்து மரியாதை செலுத்தினார். இதில் மாவட்ட, நகர, வாட்டு கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், நகர்மன்ற உறுப்பினர்கள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.